

महाराष्ट्र विकास सेवा गट-अ मधील  
अतिरिक्त मुख्य कार्यकारी अधिकारी / उप  
आयुक्त / प्रकल्प संचालक पदावरील तदर्थ  
पदोन्नती.

**महाराष्ट्र शासन  
ग्राम विकास विभाग**

**शासन निर्णय क्रमांक: मविसे-१०१३/प्र.क्र.३१२/२०१३/आस्था-३,**

बांधकाम भवन, २५, मझबान पथ, फोर्ट, मुंबई - ४०० ००१.

तारीख: १८ फेब्रुवारी, २०१४.

**संदर्भ-**

- १) शासन परिपत्रक, सामान्य प्रशासन विभाग, क्र.एसआरव्ही-२००३/सीआर-१८/२००३/ १२,  
दिनांक २२.९.२००३.
- २) शासन अधिसूचना सामान्य प्रशासन विभाग क्र. एसआरव्ही-२०१०/प्र.क्र.०१/२०१०/१२  
दिनांक ०८.०६.२०१०.
- ३) शासन परिपत्रक, सामान्य प्रशासन विभाग क्र.एसआरव्ही-२०१०/प्र.क्र.१/१०/१२,  
दिनांक २१.६.२०१०

**शासन निर्णय-**

महाराष्ट्र विकास सेवा गट-अ मधील निवडश्रेणी उप मुख्य कार्यकारी अधिकारी आणि तत्सम पदे या संवर्गातील खालील अधिकाऱ्यांना संदर्भाधीन क्र.१ मधील तरतुदींच्या अधीन राहून या आदेशान्वये अतिरिक्त मुख्य कार्यकारी अधिकारी / उप आयुक्त / प्रकल्प संचालक पदावर (पीबी-३ वेतनश्रेणी रुपये १५६००-३९१०० ग्रेडवेतन ७६००) तदर्थ पदोन्नती देण्यात येत आहे.

तदनुषंगाने शासन अधिसूचना, सामान्य प्रशासन विभाग, क्र.एसआरव्ही-२०१०/प्र.क्र.०१/१०/१२ दिनांक ८.६.२०१० आणि शासन परिपत्रक, सामान्य प्रशासन विभाग क्र.एसआरव्ही-२०१०/प्र.क्र.१/१०/१२, दिनांक २१.६.२०१० नुसार पदोन्नतीने नियुक्तीसाठी विहीत केलेल्या विभागीय संवर्ग संरचना व विभागीय संवर्ग वाटप नियमावली, २०१० मधील तरतुदींच्या अधीन राहून सदर तदर्थ पदोन्नत अधिकाऱ्यांना खालील तक्त्यातील त्यांच्या नावासमोर स्तंभ क्र.४ मध्ये दर्शविलेल्या ठिकाणी पदोन्नतीने पदस्थापना देण्यात येत आहे :-

अ.क्र	अधिकार्याचे नाव व प्रवर्ग	सध्याचे पदनाम व ठिकाण	तदर्थ पदोन्नतीनंतरच्या पदस्थापनेचे पदनाम व ठिकाण	शेरा
१	२	३	४	५
१	श्री.एम.व्ही. मेघमाळे	विशेष कार्य अधिकारी, मा.राज्यमंत्री, (महसूल, मदत कार्य व पुनर्वसन) यांचे कार्यालय, मंत्रालय, मुंबई.	अतिरिक्त मुख्य कार्यकारी अधिकारी, जिल्हा परिषद, लातूर	रिक्त पदी
२	श्री.ए.एस. शेंगुलवार	उप मुख्य कार्यकारी अधिकारी (ग्रापं), जिल्हा परिषद, लातूर	प्रकल्प संचालक, जिल्हा ग्रामीण विकास यंत्रणा, बुलढाणा.	रिक्त पदी
३	श्री.पी.आर. पवार	उप मुख्य कार्यकारी अधिकारी (ग्रापं), जिल्हा परिषद, बुलढाणा.	अतिरिक्त मुख्य कार्यकारी अधिकारी, जिल्हा परिषद, वर्धा.	रिक्त पदी

२. वरील अधिकार्यांना या आदेशान्वये देण्यात आलेली तदर्थ पदोन्नती ही खालील अटींच्या अधीन राहून देण्यात येत आहे,-

अ) सदर तदर्थ पदोन्नती ही मुंबई उच्च न्यायालयातील याचिका क्रमांक ८४५२ / २००४ मध्ये होणा-या निर्णयाच्या अंतिम निकालाच्या अधीन राहिल.

ब) वरील अधिकार्यांना सदर तदर्थ पदोन्नती महाराष्ट्र लोकसेवा आयोगाच्या मान्यतेच्या अधीन राहून देण्यात येत आहे.

क) सदर तदर्थ पदोन्नती ही त्यांच्या वयाच्या ५०/५५ व्या वर्षानंतर पुनर्विलोकन करावयाच्या शासन निर्णयाच्या अधीन राहिल.

ड) सदर अधिकार्यांची तदर्थ पदोन्नती निव्वळ तात्पुरत्या स्वरूपात राहिल व ती अतिरिक्त मुख्य कार्यकारी अधिकारी संवर्गात ज्येष्ठतेसाठी ग्राह्य धरण्यात येणार नाही. तसेच त्यांना अतिरिक्त मुख्य कार्यकारी अधिकारी संवर्गातील वेतना व्यतिरिक्त अन्य कोणतेही लाभ मिळणार नाहीत.

ई) सदर अधिकार्यांना या आदेशान्वये देण्यात येणारी तदर्थ पदोन्नती केवळ ११ महिन्यांसाठी देण्यात येत असून त्यानंतर त्यांच्या तदर्थ पदोन्नतीमध्ये खंड देण्यात येईल.

फ) सदर तदर्थ पदोन्नती दिलेल्या ज्या अधिकाऱ्यांना या ११ महिन्यांच्या कालावधीत कनिष्ठ श्रेणीत ३ वर्षे पूर्ण होतील अशा अधिकाऱ्यांची पदोन्नतीसाठी पुन्हा पात्रता आजमावण्यात येईल.

३. संबंधित विभागीय आयुक्त /मुख्य कार्यकारी अधिकारी, जिल्हा परिषद तथा अध्यक्ष जिल्हा ग्रामीण विकास यंत्रणा यांनी तदर्थ पदोन्नतीने नियुक्ती देण्यात आलेल्या वरील अधिकाऱ्यांना स्थानिक पर्यायी व्यवस्था करून, तात्काळ कार्यमुक्त करावे आणि नवीन नियुक्तीच्या ठिकाणी तात्काळ हजर होण्याबाबत संबंधितांना सूचना द्याव्यात. तसेच संबंधित अधिकाऱ्यांनी पदभार स्वीकारल्यानंतर त्याचा अहवाल शासनास सादर करावा.

४. तदर्थ पदोन्नतीने नियुक्ती दिलेल्या अधिकाऱ्यांनी त्यांच्या नवीन नियुक्तीच्या ठिकाणी तात्काळ रुजू व्हावे त्यांनी अनधिकृतरीत्या रजेवर जाऊ नये. यासंदर्भात त्यांचे लक्ष सामान्य प्रशासन विभाग परिपत्रक क्रमांक सीडीआर १०८२/२५६७/२८ /११, दिनांक ३०.८.१९८२ अन्वये दिलेल्या सूचनांकडे वेधण्यात येत आहे. तसेच तदर्थ पदोन्नतीने दिलेली नियुक्ती रद्द करणेसाठी कुठल्याही स्वरूपाचे आवेदन करू नये. तसे केल्यास सदर अधिकारी शिस्तभंगाच्या कारवाईस पात्र ठरतील याची संबंधितांनी नोंद घ्यावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०२१८११०५२६४७२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सरिता बांदेकर-देशमुख)  
अवर सचिव, महाराष्ट्र शासन

प्रत,

१. मा.मुख्यमंत्री यांचे प्रधान सचिव
२. सर्व विभागीय आयुक्त.
३. सर्व मुख्य कार्यकारी अधिकारी, जिल्हा परिषद.
४. सर्व मुख्य लेखा व वित्त अधिकारी जिल्हा परिषद.
५. महालेखापाल (लेखा व अनुज्ञेयता), महाराष्ट्र-१ / २, मुंबई / नागपूर.
६. खाजगी सचिव, मा. मंत्री, (ग्राम विकास )
७. खाजगी सचिव, मा. राज्यमंत्री, (ग्राम विकास)

८. मा.प्रधान सचिव (ग्राम विकास व पंचायत राज) यांचे स्वीय सहायक
९. संबंधित अधिकारी (द्वारा : संबंधित विभागीय आयुक्त/मुख्य कार्यकारी अधिकारी, जिल्हा परिषद)
१०. सामान्य प्रशासन विभाग, (कार्यासन-१२ /कार्यासन-१३/ कार्यासन-१६ब), मंत्रालय, मुंबई
११. कार्यासन क्रमांक आस्था-२, ग्राम विकास व जलसंधारण विभाग
१२. निवड नस्ती, का.क्र. आस्था-३, ग्राम विकास व जलसंधारण विभाग